

தலைப்புச் செய்திகள்

1. பீகார் மாநில முதலமைச்சராக பிஜேபி மூத்த தலைவர் திரு. Samrat Choudry இன்று பதவியேற்றார்.
2. மக்களுக்கான அதிகாரத்தை உறுதி செய்வதுதான் உண்மையான அரசு நிர்வாகம் என்று குடியரசுத் துணைத்தலைவர் திரு. சி.பி. ராதாகிருஷ்ணன் வலியுறுத்தியுள்ளார்.
3. கேரளம், மேற்கு வங்கம், அஸ்ஸாம் மாநிலங்களில் புத்தாண்டு இன்று கொண்டாடப்படுவதையொட்டி தலைவர்கள் வாழ்த்து தெரிவித்துள்ளனர்.
4. மேற்காசிய போர் சூழல் உலகளவில் எரிசக்தி நெருக்கடியை ஏற்படுத்தும் என்று சர்வதேச செலாவணி நிதியம் எச்சரித்துள்ளது.
5. தென்கொரியா சர்வதேச சாலஞ்சர் டென்னிஸ் போட்டியில் இந்தியாவின் Nikkie Kaliyanda- தாய்லாந்தின் Bruchya isaro இணை காலிறுதிக்கு முன்னேறியுள்ளது.

... இனி விரிவான செய்திகள்...

>>>>>> <<<<<<

பீகார் மாநில முதலமைச்சராக பிஜேபி மூத்த தலைவர் திரு. Samrat Choudry இன்று பதவியேற்றார்.

பாட்னாவில் உள்ள மக்கள் மாளிகையில் நடைபெற்ற நிகழ்ச்சியில் அம்மாநில ஆளுநர் லெப்டினன்ட் ஜெனரல் திரு. சையத் Hasnain அவருக்கு பதவிப் பிரமாணமும், ரகசிய காப்பு பிரமாணமும் செய்து வைத்தார்.

பீகார் மாநிலத்தின் துணை முதலமைச்சர்களாக திரு. விஜயகுமார் சவுத்ரியும், திரு. Bijendra பிரசாத் யாதவும் இன்று பதவியேற்றுக் கொண்டனர்.

இந்த பதவியேற்பு நிகழ்ச்சியில் ஐக்கிய ஜனதா தளம் தலைவரும், முன்னாள் முதலமைச்சருமான திரு. நிதிஷ்குமார், பிஜேபி தலைவர் திரு. நிதின் நபின், மூத்த தலைவர் திரு. ஜே.பி. நட்டா மற்றும் பலர் பங்கேற்றனர்.

பீகார் மாநிலத்தில் திரு. சாம்ராட் சவுத்ரி தலைமையில் அமைச்சரவையில் இடம் பெறவுள்ள அமைச்சர்களின் பட்டியல் விரைவில் வெளியிடப்படும் என்று தெரிவிக்கப்பட்டுள்ளது.

பீகார் முதலமைச்சராக பதவியேற்ற திரு. சாம்ராட் சவுத்ரிக்கு பாதுகாப்புத்துறை அமைச்சர் திரு. ராஜ்நாத் சிங் வாழ்த்து தெரிவித்துள்ளார்.

இதுகுறித்து அவர் விடுத்துள்ள செய்தியில், பீகாரில் பதவியேற்றுள்ள புதிய தேசிய ஜனநாயக கூட்டணி அரசு, மாநில மக்களின் எதிர்பார்ப்புகளை பூர்த்தி செய்யும் என்றும் பீகார் வளர்ச்சிப்பாதையில் செல்வதற்கான நடவடிக்கைகளை திறம்பட மேற்கொள்ளும் என்றும் தெரிவித்துள்ளார்.

>>>>>> <<<<<<<

மக்களுக்கான அதிகாரத்தை உறுதி செய்வதுதான் உண்மையான அரசு நிர்வாகம் என்று குடியரசுத் துணைத்தலைவர் திரு. சி.பி. ராதாகிருஷ்ணன் வலியுறுத்தியுள்ளார்.

புதுதில்லியில் இந்திய பொது நிர்வாகக் கல்லூரியின் 72-வது நிறுவன நாள் விழாவில் பேசிய அவர், அரசின் திட்டங்களின் பயன்கள் விடுபடாமல் அனைத்து தரப்பு மக்களுக்கும் சென்றடைவதை உறுதி செய்ய வேண்டும் என்றார்.

வளர்ச்சியடைந்த இந்தியா என்ற இலக்கை எட்டுவதற்கு செயற்கை நுண்ணறிவு தொழில்நுட்பம் வலிமையான தொழில் நுட்ப கருவியாக அமையும் என்று கூறியுள்ளார்.

எதிர்கால சவால்களை சமாளிப்பதற்கு நாட்டின் ஒட்டுமொத்த மக்களையும் தயார் நிலையில் வைத்திருக்க வேண்டிய பொறுப்பு அரசுக்கு உள்ளதாகவும் அவர் குறிப்பிட்டார்.

அரசின் கொள்கைகளுக்கும் மக்களுக்கும் இடையே திறம்பட செயலாற்றும் வகையில் அரசு நிர்வாகம் இருக்க வேண்டும் என்றும் குடியரசுத் துணைத்தலைவர் திரு. சி.பி. ராதாகிருஷ்ணன் கேட்டுக் கொண்டார்.

>>>>>> <<<<<<<

கேரளத்தில் விசு புத்தாண்டு இன்று விமரிசையாக கொண்டாடப்படுகிறது.

மேஷம் மாதத்தில் முதல் நாளான இன்று கேரள மக்கள் தங்களது வழமையான விவசாயக் கலாச்சாரத்தை கொண்டாடும் வகையில், விசு பண்டிகையை கொண்டாடி வருகின்றனர்.

இந்த ஆண்டு மேஷம் மாதத்தில் இரண்டாம் நாளில் இப்பண்டிகை கொண்டாடப்படுகிறது.

குருவாயூர் கோவிலில் ஏராளமான பக்தர்கள் விசு பண்டிகையையொட்டி இன்று அதிகாலை முதல் விசு கனி தரிசனம் செய்து வருகின்றனர்.

சபரிமலையிலும் இன்று அதிகாலை முதல் விசு கனி தரிசனம் நடைபெற்றது.

அஸ்ஸாம் மாநிலத்தின் புத்தாண்டு rangoli bihu, மேற்கு வங்க மாநிலத்தில் பெங்காலி புத்தாண்டான Poila Boishakh-வும் இன்று கொண்டாடப்படுகிறது.

இந்த புத்தாண்டு விழா கொண்டாட்டங்களையொட்டி பிரதமர் திரு. நரேந்திர மோடி அம்மாநிலங்களில் வாழ்த்து தெரிவித்துள்ளார்.

இந்த புத்தாண்டு மக்களிடையே மகிழ்ச்சியையும் வளர்ச்சியையும் உறுதி செய்யட்டும் என்று பிரதமர் கூறியுள்ளார்.

குடியரசு துணைத்தலைவர் சி.பி. ராதாகிருஷ்ணனும், அசாம், மேற்கு வங்கம் மற்றும் கேரள மாநிலங்களில் புத்தாண்டு கொண்டாடப்படுவதை ஒட்டி தமது வாழ்த்துக்களைத் தெரிவித்துள்ளார்.

இந்த புத்தாண்டு கொண்டாட்டங்கள் மக்களிடையே ஒற்றுமையையும், வளர்ச்சியையும் வளர்க்கட்டும் என்று தனது சமூக வலைதப் பதிவில் திரு. சி.பி. ராதாகிருஷ்ணன் கூறியுள்ளார்.

>>>>> <<<<<<<

இனி தேர்தல் களம்...

(சவுண்ட் பைட் - மியூசிக் - 15 செகண்ட்ஸ்)

தமிழக சட்டப்பேரவைத் தேர்தலையொட்டி, தொகுதி வாரியாக எமது செய்தியாளர் வழங்கும் இந்த தொகுப்பில் இன்று இடம்பெறுகிறது மயிலாடுதுறை மாவட்டத்துக்கு உட்பட்ட 3 தொகுதிகள்.

(வாய்ஸ் பைட் - தொகுப்பு - 2 mins 52 sec)

>>>>> <<<<<<<

தமிழக கடலோரப் பகுதிகளில் மீன் பிடித் தடைக்காலம் இன்று தொடங்கியுள்ளது.

இதனையடுத்து ஆழ்கடலில் மீன் பிடிக்கச் சென்ற தூத்துக்குடி தருவைக்குளம் உள்ளிட்ட பகுதிகளில் உள்ள மீனவர்கள் கரை திரும்பியுள்ளதாக எமது செய்தியாளர் தெரிவிக்கிறார்.

(வாய்ஸ் பைட் - 40 Sec)

>>>>> <<<<<<<

அமெரிக்காவும் இஸ்ரேலும் இணைந்து ஈரானுடன் நடத்தும் சண்டை உலக பொருளாதாரத்தில் கடுமையான எரிசக்தி நெருக்கடியை ஏற்படுத்தும் என்று சர்வதேச செலாவணி நிதியம் எச்சரிக்கை விடுத்துள்ளது.

Hormuz நீரிணையை மூடுவது மற்றும் கச்சா எண்ணெய் மற்றும் எரிவாயு உற்பத்தி கட்டமைப்புகளுக்கு பாதிப்பு ஏற்படுத்துவது போன்றவை பொருளாதாரத்தில் பெரிய தாக்கத்தை ஏற்படுத்தும் என்று கூறியுள்ளது.

மேற்காசிய பகுதிகளில் ஏற்பட்ட போர் சூழல் காரணமாக உலக பொருளாதார வளர்ச்சி சுற்று குறைந்துள்ளதாகவும் பணவீக்கமும் அதிகரித்துள்ளதாகவும் கூறியுள்ளது.

உலக நாடுகள் மிகப்பெரிய அளவிலான திட்டமிடாத செலவினங்களை கட்டுப்படுத்த வேண்டும் என்றும் தெரிவித்துள்ளது.

பணவீக்கம் அதிகரித்துள்ள நிலையில் திட்டமிடாத செயல்பாடுகளால் கடன் சுமை அதிகரிக்கும் என்றும் சர்வதேச செலாவணி நிதியம் கூறியுள்ளது.

>>>>> <<<<<<<

தென்கொரியாவில் நடைபெற்று வரும் சர்வதேச சாலஞ்சர் டென்னிஸ் போட்டியில் இந்தியாவின் Nikkie Kaliyanda- தாய்லாந்தின் Bruchya isaro இணை காலிறுதிக்கு முன்னேறியுள்ளது.

ஆடவர் இரட்டையர் பிரிவு காலிறுதிக்கு முந்தைய சுற்று ஆட்டத்தில் இந்த இணை 7-6, 6-1 என்ற செட் கணக்கில் தைவானின் Yu Hsiou Hsu - ஜப்பானின் Seida Wadanape இணையை வென்றது.

-----

சர்வதேச நட்புணர்வு மகளிர் கால்பந்து போட்டியில் இந்தியா இன்று மலாவியை எதிர்கொள்கிறது.

நைரோபியில் இப்போட்டி மாலை மணி 4-30க்கு தொடங்குகிறது.

-----

ஐ.எஸ்.எல். கால்பந்து போட்டியில் இன்று நடைபெறவுள்ள ஆட்டத்தில் கேரள அணி- ஒருங்கிணைந்த வடகிழக்கு அணியை எதிர்கொள்கிறது.

கொச்சியில் இப்போட்டி இரவு 7-30க்கு தொடங்குகிறது.

-----

ஐ.பி.எல். கிரிக்கெட் போட்டியில் இன்று நடைபெற உள்ள ஆட்டத்தில் பெங்களூரு அணி - லக்னோ அணியை எதிர்கொள்கிறது.

**பெங்களூருவில்** இப்போட்டி இரவு மணி 7.30க்கு தொடங்குகிறது.

>>>>>END<<<<<<